

जिला सूचना कार्यालय हरिद्वार।
निकट देवपुरा चौक, पुरानी कचहरी, हरिद्वार।

E-mail: suchnaharidwar@gmail.com दूरभाष : 01334-226695, मोबाइल: 7055007017

दिनांक : 18.10.2017

प्रेस विज्ञप्ति

हरिद्वार। काप कटिंग प्रक्रिया की पूरी व सही-सही जानकारी का प्रत्यक्ष अनुभव प्राप्त करने के लिए जिलाधिकारी दीपक रावत ज्वालापुर बाहर क्षेत्र में स्थित शामोन अहमद के खेत में पहुंचे। जिलाधिकारी ने वहाँ पहुंचकर धान की फसल कटाई की प्रक्रिया का बारीकी से निरीक्षण किया साथ ही फसल काटने एवं धान की बाली झाड़ने आदि कार्यों को स्वयं भी करके देखा।

10 मीटर ट्रेगल यानी 43.3 वर्ग मीटर क्षेत्र में उपजी धान की फसल काटी गयी। खेत के इतने हिस्से में 32 किलोग्राम धान निकला। लेखपाल/पटवारी नीरज तोमर ने बताया कि 10 मीटर ट्रेगल यानी 43.3 वर्ग मीटर क्षेत्र में उपजी फसल के आधार पर पूरे खेत में उपजी फसल का एवरेज निकाला जाता है यह आंकड़े सीसीई एग्री एप के माध्यम से कृषि मंत्रालय भारत सरकार को प्रेषित किये जाते हैं।

इस अवसर पर अपर निदेशक कृषि डॉ० परमाराम द्वारा यह जानकारी भी दी गयी कि प्रधानमंत्री फसल बीमा योजना के अन्तर्गत किसानों को किस प्रकार लाभान्वित किया जाता है।

इस अवसर पर तहसीलदार सुनैना राणा, मुख्य कृषि अधिकारी वी.के.यादव, अपर सांख्यिकी अधिकारी, संतोष ध्यानी, राजस्व निरीक्षक सुरेश पाल सैनी, आदि उपस्थित थे।

जिला सूचना अधिकारी
हरिद्वार।